

EHLISNA MULEJ!

*Ne averte faciem tuam a me: * ne declines in ira a servo tuo. (Salm XXVI, 14)*

*Et exaudivit preces meas * et eduxit me de lacu miseriae et de luto fallis.*

(Salm XXXIV, 2.)

Tlewwimna bejnietna, Mulej * tqatilna, ġġilidna għatxana għad-demmm.

Tbhejjimna w għab deh'nna * u bl-għamad miexja fit-triq imwiegħra.

Xtered demm l-aħwa w tħallat mat-trab * wil-bniedem qatel 'il-bniedem u għaffġu taħt riġlu.

Ġens xewlaħ 'il iehor ma' l-art * ma riedx jaf bi ħniena w issokta għaksu w haqru.

L-Imħabba ħarbet minn fejnna * wil-mibegħda ħadet im-kienha biex saltnet fi qlubna.

L-għodda qerrieda tittajjar fil-beraħ * inbagħtet fuq blietna, l-għaraq ta' għinna.

Mhux ilma fiddieni, il-ħajja ta' l-art * biex inibbet ix-xtejla u jxarrab is-siġra;

Mhux nida għodwija, l-anqas għabxija * ma niżlet minn sema l-Mulej.

Hadid iebes u jaħraq niżel * u nirien waqgħu fuq djarna u l-oqsma tagħna.

Inżergħet il-qirda * u nibet il-hemm.

Kemm twajba, kemm ħżiena batew * ħadd bla mittiefes ma baqa'.

Il-għani wil-fqir * tħalltu ġol-knien.

Djarna ġġarrfu, għaraqna u demmna * u saru ħerba w braġ tal-ġebel u t-trab.

Twahħdu l-għamajjar ma' ġebel id-djar * xejn ħlief ħatab ma fadal;

Ma jilqgħux aktar fi ħdanhom * il-missier u l-omm imdawra b'uliedhom daħkana.

Għax dawn ukoll mietu * radamhom taħtu l-ġebel kiesaħ u tqil.

Iddemmet il-qiegħa ta' djarhom * għax demmhom ġerà ma' kullimkien.

Baqbaq dak id-demmm aħmar * għelm ta' mħabba li kienet darba.

Hemm id-dar qieghda tgħid grajja tal-biża' * u fiha midfuna
l-imħabba li kennet darba.

U baġtu l-ġnus l-aħjar żgħażaġħ minn tagħhom * biex
jitqabdu u jiggieldu ma' ħuthom.

Kollhom qlubija marru daż-żgħażaġħ * b'hegga w b'qlubija
ssieltu w demmhom ċarċru.

Twaħhad mal-ilma tax-xmajjar, mar-ramel tax-xaġħri, mas-
safa tal-beraħ * dak demmhom li jagħli bl-imħabba.

Bla ruħ, bla qalb għadda l-azzar minn fuqhom * u għaffiġ-
hom, għattanhom, tertaqhom.

F'sidirhom daħlet ix-xafra msinna leqqiena * qalbhom in-
qasmet u mietu.

Fetaħ ħdanu l-baħar iżraq bħan-nir * bala' g-ġfien u l-iġsma
ta' fuqhom,

Dar magħhom il-ħut u sabu dawn l-iġsma * kiluhom u bid-
luhom f'laħamhom.

Infirdet għal dejjem l-omm minn binha * l-iben mill-missier
u ntemmet l-imħabba ta' bejnhom.

Kollox tħarbat u tħawwad, Mulej! * Il-biki wid-dmugħ laħ-
quna msieħba mill-mewt.

Spieċċaw sa l-Imqades fejn darba qimnik * twittew winħarqu
sa saru rmied.

Intemmu t-tifikiriet ta' ħidmet il-bniedem * biex rebaħ sal-
tnatu fuq il-ħolqien.

Inħarqu l-kotba mħażen ta' l-għerf * baqa' waħdu l-għaref
bla ħajr ta' xejn.

Xtaqna w ridna nwarrbuk minn ma' ġenbna * w'int aktar
grobt lejna b'setgħatek.

Tgħaddabt u haqqek ġie fuqna * amrek le qisna w tfajnieħ
taħt saqajna ma' l-art.

F'qillitek quddiemna nilmħuk * kif dhert 'il Mosè fuq Sinaj
kif ċaħdek ġensek.

Għax lilna wkoll ħtart b'ġensek * izda aħna ċħadnik.

Tgħaddabt għal Sôdma w Gomorra * w ħarrabthom u għamil-
thom tħin.

Xegħlet qillietek fuq rasna, ja msejkna li aħna * u ħqartna
w għakkistna kemm ħtieġ.

Dwied ta' l-art aħna, insejna ċokonna * ridna nibnu Babel,
ftit akbar mill-ieħor.

W inti ħawwadtna, għamejtna * u nqdejt b'misbietna biex
turi qillietek.

Fid-dmija mgħargħra l-art wil-baħar imħammar * għatxana
għal demmna, bla ma jixbgħu.

Minn tluġh sa nżul ix-xemx, minn inżulha sa tluġha * ma' l-erbat irjiegħ tad-dinja x-xafra misluta.

Għadbek kbir, setgħetk qawwija, qillietek tbażża' * iżda Mħabbtek bla tarf, ja Mulej.

F'Imħabbtek għalina, Mulej, nittamaw * li teħlisna mill-ħarb tal-biża' ta' fuqna.

Ukoll fil-ħarb nilmħu Mħabbtek u Haqqek. * Hnientek hi kbira w Mogħdritek bla tarf.

Għin ja Mulej 'il min fik jittama*w 'il min bla ma ħata ħabtu għalih.

Tinsiex 'il dawk li jitqabdu għas-Sewwa * u għanihom b'rebħiet u jiem il-hena.

Kbar huma ħtijietna, Mulej, iżda mħabbtek tisboqhom ja Missier ħanin * li taħseb fl-għasfur wil-lelluxa, u tagħnihom bl-isbaħ ilwien.

Tinsiex, ja Missier, il-bniedem li ħlaqt fi Xbihietek: * tħallihx jitkagħweġ u jitmiegħek ma' l-art fost in-niket wid-dmugħ.

Eħlisna, Eħlisna, Mulej, mill-hemm ta' dal-ħarb * w aħfrilna ħtijietna ħa' nsiru nħobbuk. Eħlisna Mulej.

K. SANT